

Minuti tas-Seduta 14 li saret fl-Ufficju Amministrattiv tal-Kunsill Lokali tal-Mosta nhar it-Tnejn 11 ta' Frar 2008 fit-8.30 p.m.

Is-Sindku mexxa il-laqgħa tal-Kunsill. Il-Kunsilliera kienu preżenti kif jidher hawn taħt:

Sindku Paul Chetcuti Caruana	8.30 p.m.	10.15 p.m.
Viċi Sindku Josette Agius Decelis	8.30 p.m.	10.15 p.m.
Kunsillier Joseph Demartino	8.30 p.m.	10.15 p.m.
Kunsillier Mario Sammut	8.30 p.m.	9.15 p.m.
Kunsillier Shirley Farrugia *	8.30 p.m.	9.15 p.m.
Kunsillier Marthese Mifsud	8.30 p.m.	10.15 p.m.
Kunsillier Paul Agius	8.30 p.m.	10.15 p.m.
Kunsillier Kirby Fenech	8.30 p.m.	10.15 p.m.
Kunsillier Christopher Grech	8.30 p.m.	10.15 p.m.
Kunsillier John Mary Camilleri	9.10 p.m.	10.15 p.m.
Kunsillier Nicola Fenech Adami	8.30 p.m.	10.15 p.m.

***Il-Kunsilliera Shirley Farrugia tablet li tigi skuzata fil-hin waqt li ntlab is-sospensjoni ta' regolamenti biex tigi diskussa il-każ ta' Joe Borg – Environmental Officer tal-Kunsill.**

Is-Segretarju Ezekuttiv is-Sur John J. Camilleri kien preżenti għal laqgħa.

1. Approvazzjoni tal-Minuti tal-Laqqgħa Nru 13 tal-21 ta' Jannar 2008

Kienu meħuda bħala moqrija peress li kienu ċirkolati jiem qabel. Is-Sindku staqsa kienx hemm rimarki jew korrezzjonijiet. Il-Kunsilliera Dr. Shirley Farrugia talbet li rigward item 5.3 jiġi mqieghed fuq il-mejda it-*tender* tal-*planters* fil-laqqgħa li jmiss. Filwaqt li rigward item 5.5 staqsiet jekk kienx hemm bżonn ta' Handyman ieħor. Is-Sindku irrisponda li din il-kwistjoni kienet ġiet ittrattata u approvata mill-Kunsill tant li kienet hi stess li ssekondata din il-mozzjoni kif jidher sew mill-istess minuti. Is-Segretarju ġab il-file tal-Handyman il-ġdid u irrisponda għad-domandi kollha tal-Kunsilliera rigward dan is-suġġett.

2. Sospensjoni tar-regolamenti

Is-Sindku talab sospensjoni tar-regolamenti u qara ir-risoluzzjoni kif ġej:

Riżoluzzjoni Speċjali

B'referenza għall-kuntratt ta' xogħol bejn il-Kunsilli Lokali, Mosta u s-Sur Joseph Borg.

Qiegħed inressaq din ir-riżoluzzjoni speċjali biex skond kif hemm stipulat fl-imsemmi kuntratt speċifikament Artiklu 2 – Paragrafu 2.04 nagħtu avviż ta' 90 jum biex ikun itterminat l-impjeg tas-Sur Borg.

Dan l-avviż jidhol fis-sehh minn ghada, it-Tlieta, 12 ta' Frar, 2008.

Is-Sur Borg għandu jithallas il-flus dovuti lilu iżda m'għandhux jidhol għax-xogħol b'effett immedjat.

Il-mozzjoni giet proposta mis-Sinjura Josette Agius Decelis u sekondata minn Paul Agius.

Is-segretarju spjega illi huwa ha pariri kemm tal-avukat kif wkoll tad-dipartiment tal-Kunsilli fuq dan il-każ u għandu konferma bil-miktub li s-Sur Borg għandu jiġi tterminat billi tiġi applikata il-klawsola ta' terminazzjoni skond Artiklu 2 paragrafu 2.04 tal-kuntratt. Il-Kunsill qabel li f'dan l-istadju ma jiġux diskussi materji oħra relattati ma' dan il-każ u nimxu skond ir-riżoluzzjoni mressqa. Is-Segretarju Eżekuttiv ġie inkarigat jinforma lis-Sur Borg minnufih b'din id-deċiżjoni.

Ir-riżoluzzjoni għaddiet unanimament mill-membri kollha preżenti.

Wara dan il-Kunsill kompli bix-xogħol tal-laqgħa skond l-agenda.

3.0 Korrispondenza

- 3.0.1 Is-segretarju esebixxa korrispondenza mill-ADT fejn il-Kunsill intalab jieħu ħsieb il-manutenzjoni tat-toroq fil-Mosta b'mod immedjat u fl-istess hin intbagħtet lista tat-toroq li jaqaw taħt ir-responsabilità tal-ADT. Il-Kunsill wera d-diżappunt tiegħu li sejhiet lill-ministru responsabbli sabiex il-Gvern Ċentrali jgħin fil-kisi mill-ġid ta toroq fil-Mosta ma ġewx mismugħa. L-ittra għandha tiġi risposta f'dan is-sens u fl-istess hin ngħarrfuhom bil-programm tat-tisWija li għaddej bħalissa bis-spiża ta' €51246.21 (Lm 22,000).
- 3.0.2 Ittra mill-Kumissjoni Nazzjonali Persuni b'Diżabilità tilmenta b'nuqqas ta' faċilitajiet f'diversi toroq fil-Mosta. Kopja għanda tghaddi lill-Kunsillier Perit Christopher Grech sabiex jara x'jiġi jsir f'dan ir-rigward.

- 3.0.3 Ittra minghand Rosario Farrugia rigward nuqqas ta' hajt li jzomm il-ħamrija fi triq Patri Guze Delia. Il-Kunsill talab lis-Segretarju Eżekuttiv jtkteb lill-ADT li kienu responsabbli għat-twessieh u kisi mill-ġdid tat-triq inkwestjoni.
- 3.0.4 Ittra għal talba għall-ghajnuna minn Charles Vella fl-iffinanzjar ta' ktieb fuq l-istorja tal-Scouts fil-Mosta ma gietx aċċettata billi dan ma hux eliġibbli skond il-lista fi Skeda 8. Izda ġie deċiż li l-Kunsill jgħin billi ssir ordni ta' €232.93(Lm 100) f'kotba għad-distribuzzjoni fil-Mosta meta jkun hemm bżonn, billi dan il-ktieb huwa parti mill-istorja tal-Mosta.
- 3.0.5 Ittra tas-Sottokomitat Rigenerazzjoni Kulturali dwar kotba ta' E.B.Vella. Is-Sur Demartino qal li dawn suppost li jinstabu fl-istore tal-Kunsill fit-tielet sular.
- 3.0.6 Korrispondenza sabiex jiġu organizzati klassijiet tal-Aerobics b'xejn mid-Dipartiment tas-Saħħa flimkien mal-Kunsill Malti għall Sport fis-Sala tal-Kunsill. Is-segretarju qal illi waħda mill-istaff qed tattendi għall-meetings preliminari u deċiżjoni tittiehed darb'oħra.
- 3.0.7 Ittra mill-librerija għall-finanzjament ta' xkafef ġodda. Il-Kunsill ikkonferma li dawn huma spejjes bżonnjużi u li soltu jiffinanzja l-Kunsill u filwaqt li japprova, irrefera lis-Segretarju Eżekuttiv lill-Kunsill tal-Librerija għad-dettalji ta' strima għall dan ix-xogħol.

4.0 Materji Finanzjarji

- 4.0.1 Is-Sindku informa li meta sar it-taħmil tal-ħamrija sabiex jibda x-xogħol tal-latrina tal-persuni bi bżonnijiet speċjali instab li hemm fond ta' madwar sular u għalhekk qed tiġi mitluba awtorizzazzjoni ta' nefqa extra ta madwar Lm 2,400 (Euro 5,590.50) sabiex issir ġiebjja taħt it-toilets u l-ilma jintuża għat-tisqija tal-ġnien. Is-Sur Demartino qal illi huwa naturali li għandu jsir dan la darba nstab daqstant fond. Il-Kunsill approva unanimament din l-ispiza extra.
- 4.0.2 Ġiet ipprezentata lista ta' pagamenti b'total ta €163,123.57 (Lm 70,028.95) li parti sostanzjali, jiġifieri €151409.27(Lm 65,000) huma pagamenti akkont fuq il-proġett ta' Mlit u li l-flus tagħhom irċevejnihom dan l-aħħar minghand l-Awtorita' ta' Djar. Il-Kunsill approva dawn il-pagamenti.

5.0 Inawgurazzjoni ta' Uffiċini ġodda

- 5.0.1 Is-Sindku ħabbar li x-xogħol fuq l-estensjoni tal-uffiċni tal-Kunsill li l-biċċa l-kbira sar min-nies tal-Kunsill stess u bis-superviżżjoni tiegħu u tas-Segretarju Eżekuttiv issa wasal biex jitlesta. Ser issir ċerimonja tal-ftuħ fit-23 ta' Frar u ser joħorġu l-inviti għall-madwar 400 ruħ. Il-Kunsilliera kollha ingħataw inviti extra li jistgħu jużawhom skond x-xewqa tagħhom . Is-

Sindku enfasizza li kif informa lill-Kunsill f'laqgħat oħra l-ispiza ser tkun minima komparat max-xogħol kbir li sar billi nstabu diversi sponsors għax-xogħlijiet u l-materjal li hu b'zonnjuż għall-uffiċini moderni kif jixraq lill-Kunsill tal-Mosta. Il-membri approvaw unanimament.

6.0 Kuntratt ta' Handyman/Messaġier

6.0.1 Is-Sindku qal li qed jiġi mitlub li jingħata kuntratt lis-Sur Marco Briffa li kien l-uniku applikant għal din is-sejha ta' Handyman/Messaġier. Il-Kumitat tal-Kuntratti kien intervista lis-Sur Briffa u qed jirrakomanda li dan jibda immedjatament billi kien hemm b'zonnju kemm fit-tlestija tal-uffiċni kif ukoll għall-manutenzjoni ta' rutina madwar il-Mosta. Il-Kunsill approva li s-Sur Briffa jintalab jibda xogħol immedjatament. Dan is-sugġett ġie ittrattat ukoll f'din il-laqgħa taħt item 1 aktar il-fuq.

7.0 Ftuh ta' Ġnejna fi Triq il-Ħtajriet

Is-Sindku qal illi bil-ħamrija li tneħħiet mill-konok ta' Triq il-Kostituzzjoni u tat-toilet fil-pjazza ġiet użata sabiex issir ġnejna madwar il-monument taż-żgħażaġh fi Triq il-Ħtajriet bi spejjes minimi. Ix-xogħol tal-ħajt u twittija sar mill-V & C b'ħala parti mill-kuntratt tal-*period contract*. Ġie avżat li ser issir ċerimonja tal-ftuh fis-17 ta' frar 2008.

8.0 Proposta ta' Ġnien ġdid

Is-Sindku informa l-laqgħa li area ta' madwar 3 tmien art ħdejn l-iskola Lilly of the Valley li preżentament hija żdingata tinbidel *f'rock garden*. Is-Sur Demartino qal illi qabel xejn wieħed irid jivverifika jekk din l-art hix maħsuba li tiġi żviluppata mid-Dipartiment tal-Edukazzjoni u jekk fil-passat din kienet ittieħdet minn dan id-dipartiment jekk hux possibbli li tiġi rillaxjata f'isem il-Kunsill. Għalhekk għandha tintalab l-ewwel id-devoluzzjoni ta' din l-art.

9.0 Go Mobile Cabinets

Is-Segretarju spjega kif huwa flimkien mas-Sindku u xi mpjegati tal-Kunsill kellhom żewġ laqgħat mal-Inġinier Fiott tal-Go fejn ġew informati li 'Go' jixtiequ li jitwawhlu diversi cabinets f'inhawi diversi fil-Mosta u l-Bidnija skond pjanta esebita. Il-qies ta' dan il-cabinets huwa ta' daqs pjuttost kbir iżda dawn kienu meħtieġa sabiex il-'Go' ikunu jistgħu jagħtu servizz ta' Internet etc aħjar lir-residenti. Saret diskussjoni fuq dan u l-Kunsill fil-maġġoranza tiegħu ma aċċettax li dawn jitwawhlu minħabba diversi raġunijiet fosthom id-daqs, l-inkonvenjent lir-residenti fejn dawn jitwawhlu u xi hsejjes li jistgħu jiġġeneraw. Is-segretarju ġie mogħti struzzjonijiet biex jirrispondi fin-negattiv għal din it-talba u ġie awtorizzat ukoll li jgħarraf b'dan lill-Assoċjazzjoni tal-Kunsilli (ASKL).

10.0 Bye Law fuq Vandalizmu

Is-Sindku ippropona li issir *bye law* fejn min jinqabad jghamel vandalizmu fil-Mosta jigi mgjeghel jaghmel xoghol komunitarju. B'hekk forsi tinqata darba għall-dejjem il-mewġa ta' vandalizmu li għaddejja speċjalment fil-weekends. Il-Kunsill qabel li jgħaddi din il-proposta lill-avukat sabiex jipprepara abbozz tal-*bye law*.

11.0 Kummenti u Suġġerimenti

11.0.1 Il-Viċi Sindku Josette Agius Decelis qalet li fi Vjal Indipendenza hemm hofra kbira hdejn il-knsija ta' San Silvestru kif ukoll oħra f'kantuniera ma Main Street.


11.0.2 Il-Kunsillier Agius qal illi hdejn ta' Natu Supermarket (Constitution Street) hemm bżonn ta' Pellican Lights maz-Zebra Crossings għax hemm periklu li jsir xi incident. Semma wkoll l-isprall sfrondat fil-pjazza hdejn id-dar tal-Arcipriet faċċata tal-Hanut tal-Pastizzi

L-agenda ġiet eżawrita kollha.

Il-laqgħa spicċat fil-10.15 p.m.



Dott. Paul Chetcuti Caruana
Sindku



John J. Camilleri
Segretarju Ezekuttiv

RIZOLUZZJONI SPECJALI


B`referenza għall-kuntratt ta` xogħol bejn il-Kunsill Lokali, Mosta u s-Sur Joseph Borg.

Qiegħed inressaq din ir-risoluzzjoni speċjali biex skond kif hemm stipulat fl-imsemmi kuntratt speċifikament Artiklu 2 – Paragrafu 2.04 nagħtu avviz ta' 90 jum biex ikun itterminat l-impjieg tas-Sur Borg.

Dan l-avviz jidhol fis-sehh minn għada, it-Tlieta, 12 ta' Frar, 2008.

Is-Sur Borg għandu jithallas il-flus dovuti lilu izda m'għandhux jidhol għax-xogħol b'effett immedjat.

A

A handwritten signature in black ink, consisting of a long horizontal line followed by a series of loops and a final flourish.